

e[; lekpkj %&

- कारगिल विजय दिवस पर मुख्यमंत्री पुष्कर सिंह धामी ने चमोली जिले के कालेश्वर में ई.सी. एच.एस और सैनिक विश्राम गृह के निर्माण की घोषणा की।
- त्रिस्तरीय पंचायत चुनाव के दूसरे चरण के मतदान के लिए चुनाव प्रचार समाप्त हुआ।
- राज्य के दूरस्थ मतदान केंद्रों के लिए पोलिंग पार्टियों को रवाना किया गया।
- प्रधानमंत्री नरेंद्र मोदी कल सुबह 11 बजे 'मन की बात' कार्यक्रम के जरिए देश-विदेश के लोगों से अपने विचार साझा करेंगे।
- मौसम विभाग ने एक जुलाई तक प्रदेश के अधिकांश जिलों में हल्की से मध्यम बारिश की संभावना जताई है।

शौर्य दिवस

कारगिल विजय दिवस पर मुख्यमंत्री पुष्कर सिंह धामी ने देहरादून के गांधी पार्क में शहीद स्मारक पर पुष्प चक्र अर्पित कर कारगिल शहीदों को श्रद्धांजलि दी। इस अवसर पर मुख्यमंत्री ने नैनीताल में सैनिक विश्राम गृह और चमोली जिले के कालेश्वर में ई.सी.एच.एस व सैनिक विश्राम गृह के निर्माण की घोषणा की। उन्होंने कहा कि उपनल के माध्यम से पूर्व सैनिकों को रोजगार के लिए विदेश भेजा जाएगा, जिसमें 50 प्रतिशत सिविलियन भी होंगे।

मुख्यमंत्री ने कहा कि मातृभूमि की रक्षा के लिए अपने प्राण न्यौछावर करने वाले वीर जवानों को देश हमेशा याद रखेगा।

मुख्यमंत्री ने कहा कि शहीदों के परिवार के एक सदस्य को सरकारी नौकरी में समायोजित किया जा रहा है और इसके लिए आवेदन करने की अवधि को भी 2 वर्ष से बढ़ाकर 5 वर्ष कर दिया गया है।

पत्रकारों से बातचीत में मुख्यमंत्री ने कहा कि देश के वीर जवानों ने जिन उद्देश्यों के लिए अपना बलिदान दिया सरकार उनकी अपेक्षाओं के अनुरूप हमेशा काम करती रहेगी।

सैनिक कल्याण मंत्री गणेश जोशी ने कहा प्रधानमंत्री नरेंद्र मोदी के नेतृत्व में देश की सेनाएं बहुत मजबूत हुई हैं। कारगिल युद्ध में सैकड़ों जवान शहीद हुए, जिसमें उत्तराखंड के 75 जवान शहीद हुए थे।

dkjfxxy fot ; fno l

राज्यपाल गुरमीत सिंह ने विजय दिवस के अवसर पर देहरादून के चीड़बाग स्थित शौर्य स्थल में शहीद स्मारक पर पुष्पचक्र अर्पित कर राष्ट्र की रक्षा में अपने प्राणों का बलिदान देने वाले वीर सैनिकों को श्रद्धांजलि अर्पित की। इस अवसर पर राज्यपाल ने कहा कि कारगिल विजय दिवस उन वीर सपूतों के सम्मान का दिन है, जिन्होंने मातृभूमि की रक्षा में अपने प्राणों की आहुति दी। उन्होंने कहा कि कारगिल की कठिन और विषम परिस्थितियों में भारतीय सेना ने अदम्य साहस और रणनीतिक कौशल का परिचय देते हुए दुश्मनों को परास्त कर ऐतिहासिक विजय प्राप्त की थी। राज्यपाल ने कहा कि यह दिवस न केवल शौर्य और बलिदान की गाथा को याद करने का अवसर है, बल्कि यह हमें यह भी प्रेरणा देता है कि हम प्रत्येक परिस्थिति के लिए मानसिक और रणनीतिक रूप से सदैव तैयार रहें।

इस बीच, प्रदेश भर में आज कारगिल विजय दिवस को शौर्य दिवस के रूप में मनाया गया। कारगिल विजय दिवस की 26वीं वर्षगांठ पर सभी जिलों में स्थानीय विधायक, नगर पालिका अध्यक्ष, जिलाधिकारी, वरिष्ठ पुलिस अधीक्षक सहित अन्य अधिकारियों व पूर्व सैनिकों ने कारगिल युद्ध के शहीद वीर जवानों को पुष्प चक्र व श्रद्धासुमन अर्पित कर श्रद्धांजलि दी। साथ ही राज्य के अनेक स्थानों पर छात्रों ने प्रभात फेरी निकाली, जिसमें अध्यापकों और शिक्षकों ने भाग लिया। इस दौरान स्कूलों में चित्रकला समेत विभिन्न प्रतियोगिताओं का आयोजन भी किया गया।

f=Lrjh; iipk;r puko

प्रदेश में त्रिस्तरीय पंचायत सामान्य निर्वाचन-2025 के अंतर्गत दूसरे चरण के मतदान के लिए चुनाव प्रचार आज शाम थम गया।

इस बीच, राज्य निर्वाचन आयोग ने 28 जुलाई को होने वाले मतदान की सभी तैयारियां पूरी कर ली हैं। आयोग ने प्रदेश के दूरस्थ क्षेत्रों के लिए पोलिंग पार्टियों को रवाना कर दिया है। वहीं, शेष पोलिंग पार्टियों को कल उनके मतदान केंद्रों के लिए रवाना किया जाएगा। इसी क्रम में उत्तरकाशी जिले के भटवाड़ी ब्लाक के लिये 6 पोलिंग पार्टियों और चंपावत जिले के चंपावत और बाराकोट विकासखंडों के दूरस्थ मतदान केंद्रों के लिए आज 13 पोलिंग पार्टियों को रवाना किया गया।

जिला निर्वाचन अधिकारी मनीष कुमार ने बताया कि शांतिपूर्ण मतदान संपन्न कराने के लिए सभी को आवश्यक दिशा-निर्देश दिए गए हैं।

वहीं, बागेश्वर जिले में त्रिस्तरीय पंचायत चुनाव की मतगणना प्रक्रिया को निष्पक्ष, पारदर्शी और व्यवस्थित रूप से संपन्न कराने के उद्देश्य से विकास भवन सभागार में आज कार्मिकों को प्रशिक्षण दिया गया। जिला निर्वाचन अधिकारी आशीष भटगाई ने कहा कि जिला प्रशासन का प्रयास है कि मतगणना कार्य शांतिपूर्ण और त्रुटिरहित तरीके से पूरा किया जाए, जिससे जनप्रतिनिधियों के चयन में जनता का भरोसा बना रहे।

leku ukxfjd lfgrk

प्रदेश में समान नागरिक संहिता— यूसीसी के तहत अब तक कुल 3 लाख 01 हजार 526 विवाहों का पंजीकरण हुआ है। यह संख्या प्रतिदिन औसतन 1 हजार 634 विवाह पंजीकरण है, जो पूर्ववर्ती व्यवस्था की तुलना में कई गुना अधिक है।

सरकार का कहना है कि समान नागरिक संहिता के लागू होने के साथ ही विवाह पंजीकरण की प्रक्रिया को अधिक सरल, पारदर्शी और प्रभावी बनाया गया है। इससे नागरिकों में विवाह पंजीकरण को लेकर उत्साह देखा जा रहा है।

राज्य सरकार द्वारा नागरिकों की सुविधा को ध्यान में रखते हुए यूसीसी के अंतर्गत विवाह पंजीकरण की समय-सीमा को पूर्व निर्धारित 6 माह से बढ़ाकर अब 1 वर्ष कर दिया गया है। इस संबंध में विधायी और संसदीय कार्य विभाग द्वारा अधिसूचना जारी की जा चुकी है।

मन की बात

प्रधानमंत्री नरेंद्र मोदी कल सुबह 11 बजे 'मन की बात' कार्यक्रम के जरिए देश-विदेश के लोगों से अपने विचार साझा करेंगे। हर महीने प्रसारित होने वाले मन की बात कार्यक्रम की यह 124वीं कड़ी होगी। मन की बात कार्यक्रम को आकाशवाणी और दूरदर्शन के सभी चैनलों पर प्रसारित किया जाएगा। आकाशवाणी के श्रोता न्यूज ऑन एआईआर ऐप भी कार्यक्रम को सुन सकते हैं।

ekle

और अब एक नजर आज के मौसम पर.... राजधानी देहरादून में सुबह बादल छाए रहे जबकि दोपहर में तेज धूप खिली, जिससे उमस भरी गर्मी महसूस की गई।

मौसम विभाग ने एक जुलाई तक प्रदेश के अधिकांश जिलों में हल्की से मध्यम बारिश की संभावना जताई है। विभाग ने आज देहरादून, उत्तरकाशी, चंपावत और नैनीताल जिलों में बारिश का येलो अलर्ट जारी किया है।

27 व 28 जुलाई को नैनीताल, चंपावत, बागेश्वर में मूसलाधार बारिश का ऑरेंज अलर्ट और देहरादून, टिहरी, पौड़ी, पिथौरागढ़ जिलों में येलो अलर्ट जारी किया गया है। इस दौरान लोगों से अनावश्यक यात्रा से बचने और नदी-नालों से दूर रहने का आग्रह किया गया है। साथ ही, खराब मौसम की स्थिति में सुरक्षित स्थानों पर रहने की सलाह दी गई है।

वहीं, कल देर रात मूसलाधार बारिश के कारण रुद्रप्रयाग जिले के गौरीकुंड में भूस्खलन होने से केदारनाथ यात्रा कुछ देर के लिए बाधित रही। हालांकि, प्रशासन पूरी सुरक्षा के बीच तीर्थयात्रियों को भूस्खलन वाले क्षेत्र से सुरक्षित पार करवा रहा है।